



धनतेरस के दिन बड़ा हादसा, दो लोगों की मौत

# जहानाबाद में एनएच पर तेज रफ्तार ट्रक बाइक को रौंदा



**जहानाबाद.** जहानाबाद के लिए धनतेरस की सुबह बड़ा हादसा हुआ है। तेज रफ्तार से जा रही हाईवा गाड़ी ने बाइक सवार दो लोगों को कुचल डाला जिससे दोनों लोगों की मौत घटनास्थल पर ही हो गई घटना के बाद आसपास के लोग घटनास्थल पर पहुंचे और लोगों ने हाईवे कुचालक सहित पड़कर नगर थाना के पुलिस को सौंप दिया। गया पटना एनएच 83 पर एक तेज रफ्तार हाईवा ने बाइक पर सवार दो लोगों को टक्कर मार दी, इस हादसे में दोनों लोगों की मौत हो गई। घटना भंवरिया पुल के पास की है। मृतक की

पहचान अशोक शर्मा और देवेंद्र शर्मा के रूप में हुई है।  
**तेज रफ्तार ट्रक ने दोनों जोरदार टक्कर मार दी**  
बताया जा रहा है कि दोनों बाइक पर सवार होकर किसी काम से जा रहे थे। इसी दौरान विपरीत दिशा से आ रहे तेज रफ्तार ट्रक ने दोनों जोरदार टक्कर मार दी। इस हादसे में अशोक शर्मा की घटनास्थल पर ही मौत हो गई, जबकि देवेंद्र शर्मा गंभीर रूप से घायल हो गए। आसपास के लोगों ने उन्हें तुरंत सदर अस्पताल पहुंचाया, जहां इलाज के दौरान उनकी भी मौत हो गई। लोगों

ने तेज रफ्तार वाहन चलाने वालों पर कार्रवाई की मांग की। पुलिस को इस घटना की सूचना मिलते ही मौके पर पहुंचकर ट्रक को जब्त कर लिया और ड्राइवर को हिरासत में ले लिया। पुलिस ने शवों को पोस्टमार्टम के लिए सदर अस्पताल भेज दिया है।  
ट्रक ड्राइवर की तेज रफ्तार के कारण हुआ है  
परिजनों का आरोप है कि हादसा ट्रक ड्राइवर की लापरवाही के कारण हुआ है। स्थानीय लोगों ने लगातार बढ़ रही सड़क दुर्घटनाओं को लेकर चिंतित हैं और मांग कर रहे हैं कि तेज रफ्तार पर

रोक लगाने के लिए कड़े कदम उठाए जाएं। नगर थानाध्यक्ष दिवाकर विश्वकर्मा ने बताया हाईवा ने बाइक पर सवार दो लोगों को कुचल दिया। जिसमें दोनों की मौत हो गई। पुलिस ट्रक को जब्त कर चालक को हिरासत में ले लिया गया है।  
दोनों सबों को पोस्टमार्टम करने के बाद परिजनों को सौंप दिया गया है बताया जाता है कि किसी काम से दोनों व्यक्ति बाइक से जा रहे थे कि तेज रफ्तार से जा रही है हाईवा गाड़ी में जोरदार धक्का मारा जिससे दोनों की दर्दनाक मौत हो गई।

दो की मौत, तीसरा गंभीर

## दरभंगा में तेज रफ्तार वाहन ने बाइक सवार युवकों को रौंदा

दरभंगा में एनएच-27 के दरभंगा-मुजफ्फरपुर फोरलेन मार्ग पर सिमरी थानाक्षेत्र के शास्त्री चौक के पास एक दर्दनाक सड़क हादसा हो गया। इसमें बाइक सवार दो युवकों की मौत हो गई और तीसरा युवक गंभीर रूप से घायल हो गया।  
बताया जा रहा है कि तेज रफ्तार पिकअप वाहन ने बाइक सवार तीन युवकों को जोरदार टक्कर मार दी। फिर हादसे के बाद चालक वाहन लेकर फरार हो गया। इस हादसे में मौके पर ही दो युवकों ने दम तोड़ दिया, जबकि तीसरे युवक की स्थिति गंभीर है, जिसे इलाज के लिए पीएमसीएच रेफर किया गया है।  
जानकारी के मुताबिक, मृतकों की पहचान सिमरी थानाक्षेत्र के बिरदीपुर गांव निवासी शकील अहमद के बेटे आरिफ अहमद लाल बाबू (26) और मो. इमतेयाज के बेटे मो. शारिक हसन के रूप में हुई है। बताया जा रहा है कि मो.



आरिफ की तबीयत खराब हो गई थी। अन्य दोनों युवक उसे डॉक्टर से दिखाकर वापस लौट रहे थे। इसी दौरान शास्त्री चौक के पास उनकी बाइक को तेज रफ्तार पिकअप ने टक्कर मार दी।  
वहीं, घटना की सूचना मिलते ही सिमरी थाना पुलिस मौके पर पहुंची और घायल युवक को त्वरित चिकित्सा के लिए अस्पताल भिजवाया। मृतकों के शवों को पोस्टमार्टम के लिए डीएमसीएच

भेजा गया है। पुलिस ने घटना के संबंध में बताया कि मृतकों के परिजनों को सूचित कर दिया गया है और परिवार के लोग अस्पताल पहुंच चुके हैं।  
इस दुखद घटना से इलाके में शोक की लहर है। परिजन और स्थानीय लोग गहरे सदमे में हैं। पुलिस ने जांच शुरू कर दी है और दुर्घटना में फरार पिकअप चालक को पकड़ने के लिए तलाशी अभियान शुरू कर दिया है।

अंदर चल रही थी नीतीश कुमार की बैठक

## बाहर पेट्रोल छिड़ककर युवक ने कर दिया कांड...

**पटना.** बिहार के मुख्यमंत्री नीतीश कुमार के आवास के बाहर उस वक्त अफरा तफरी मच गया, जब एक युवक ने आग लगाकर खुद को मारने की कोशिश की. ये घटना तब हुई जब सीएम आवास के अंदर एनडीए की बैठक चल रही थी. बताया जा रहा है कि युवक बिहार पुलिस की कार्यशैली से काफी नाराज था और अपनी मां के मौत के लिए ईसाफ की मांग कर रहा था. घटना के समय सीएम आवास के बाहर सुरक्षा के कड़े इंतजाम थे. तभी एक युवक अचानक सीएम आवास के बाहर पहुंचा और उसने खुद पर पेट्रोल छिड़क लिया. इस दौरान युवक के

हाथ में एक पुतला भी था. युवर ने विरोध करते हुए पहले पुतले में आग लगाई. पुलिस वालों ने जब तक युवको को रोकने की कोशिश की तब तक वो सीएम आवास के गेट तक पहुंच गया था.  
सीएम नीतीश के आवास के बाहर पुतला दहन करने वाले शख्स ने विरोध करते हुए कहा कि मेरी मां को बीजेपी नेता ने मार डाला...बीजेपी के नेता ने मेरी मां की हत्या कर दी...मेरी मां के ऊपर से बीजेपी नेता ने गाड़ी चढ़ा दिया और इस मामले में पटना पुलिस ने कोई कार्रवाई तक नहीं की. युवक ने बताया कि इस

मामले की जानकारी उसने दानापुर थाना प्रभारी, सिटी एसपी, एसएसपी सबको मेल करके दिया लेकिन किसी ने इस मामले में कुछ नहीं किया.  
युवक ने इस दौरान जलते हुए पुतले को पुलिसकर्मी और गार्ड के ऊपर फेंकने की भी कोशिश की लेकिन पुलिसकर्मीयों ने समय रहते हुए युवक पकड़ लिया. इस दौरान युवक लगातार पटना पुलिस मुर्दाबाद, सीएम नीतीश मुर्दाबाद, पुलिस प्रशासन मुर्दाबाद का नारा लगाते रहा है. पूरे वाक्ये के कारण सीएम हाउस के गेट के सामने कुछ देर के लिए हड़कंप मच गया.

## मेट्रो टनल में ब्रेक फेल होने से 3 मजदूरों पर चढ़ा लोको पिक-अप, 1 की मौत

**पटना.** बिहार की राजधानी पटना में बड़ा हादसा हुआ है. एनआईटी मोड़ पर एगिजट पॉइंट के पास मेट्रो टनल में हुए हादसे में एक मजदूर की मौत हो गई है. दो मजदूरों को रेस्क्यू करके निकाला गया है. कहा जा रहा है तीनों मजदूरों पर ब्रेक फेल होने की वजह से लोको पिक-अप चढ़ गया था. स्थानीय लोगों का दावा है कि हादसे में तीनों मजदूरों की मौत हो गई है. बताया जा रहा है कि टनल के अंदर नाइट शिफ्ट में मजदूर काम कर रहे थे. इसी दौरान एक लोको पिक-अप का ब्रेक फेल हो गया और मजदूरों पर चढ़ गई. एक स्थानीय ने बताया कि लोको पूरा फ्लु था. एक अन्य ने बताया कि लोको ओवरलोड था और उसे लोड करके अंदर भेजा गया था.  
**तीन मजदूर टनल के भतर कर रहे थे काम**  
स्थानीय लोगों ने बताया कि अंदर के रास्ते में पूरा स्लोप है और ब्रेक होने से लोको अंदर जाकर टकरा गई, जिसमें मजदूर दब गए. इस हादसे में स्थानीय के दावे के मुताबिक, लोको पायलट समेत तीन लोगों की मौत हो गई. मौके पर पहुंचे पिरबहोर थानाध्यक्ष मोहम्मद हलीम ने बताया कि टनल के अंदर तीन मजदूर काम कर



रहे थे, जिनमें दो घायल हो गए थे, और उन्हें अस्पताल में भर्ती कराया गया है.  
**टनल के भीतर एक मजदूर की मौत**  
थानाध्यक्ष ने कॉन्ट्रैक्टर के हवाले से बताया कि हादसे में टनल के भीतर ही एक मजदूर की मृत हो गई. उन्होंने किसी मजदूर का नाम नहीं बताया है और स्थानीय लोगों के दावे की भी कोई पुष्टि

नहीं की है.  
**अस्पताल में दो मजदूरों की मौत का दावा**  
हालांकि, मौके पर पहुंचे स्थानीय लोगों और मजदूरों ने दावा किया कि जिन दो मजदूरों को अस्पताल में एडमिट कराया गया है, उनकी भी मौत हो गई है, लेकिन स्थानीय पुलिस ने इस बारे में कोई जानकारी नहीं दी.

## पटना में दवा दुकान पर पर्चा चिपकाकर 5 लाख की मांगी रंगदारी नहीं देने पर जान से मारने की दी धमकी



**पटना.** बिहार की राजधानी पटना में क्रिमिनल्स क्राइम खुलेआम कर रहे हैं. अपराधियों के मन इतने बढ़ गए हैं कि वह किसी भी वारदात को कभी भी अंजाम देकर फरार हो जाते हैं. वहीं, अब रंगदारी मांगने का तरीका भी नया कर लिया है. दरअसल, पटना के एक मेडिकल शॉप पर बदमाशों ने पर्चा चिपकाकर पांच लाख रुपए की फिरोती की मांग की है. साथ लिखा है कि नहीं दिया तो जान से मार दूंगा. घटना पटना के पालीगंज के नगर बाजार की है. यहां पर स्थित एक दवा की

दुकान पर गोपाल फार्मा से पर्चा चिपकाकर पांच लाख रुपए की रंगदारी मांगने का मामला सामने आया है. पीड़ित दुकानदार गोपाल कुमार ने मोबाइल पर बताया कि उसके दुकान के दीवार पर किसी ने पांच लाख रुपए की मांग करते हुए लाल रंग की स्याही से लिखा पर्चा चिपका दिया है. रकम नहीं देने पर हत्या कर दिए जाने की धमकी भी दी गई है. इस मामले में पीड़ित ने नगर थाने में आवेदन देकर पुलिस से जानमाल की सुरक्षा की गुहार लगाई है.

पुलिस को दिए आवेदन में पीड़ित ने लिखा है कि नगर बाजार के कुशवाहा मार्केट स्थित उसके दुकान पर 23 अक्टूबर की रात जब वह दुकान बंद कर घर चला गया था तब किसी ने दुकान की दीवार पर सुबोध सिंह गिरोह के नाम से पर्चा चिपका दिया था. अगले दिन सुबह जब वह दुकान खोल ही रहा था कि उसकी नजर दीवार पर चिपके पर्चे पर पड़ी. उस दिन तो वह पर्चे को हल्के में लिया और किसी की शरारत समझा, लेकिन दूसरे दिन 25 अक्टूबर की रात भी

उसी गिरोह के नाम से पर्चा चिपका दिया गया. उन्होंने आगे बताया कि हर दिन की तरह वह 26 अक्टूबर को अपने दुकान पर आया तो एक और पर्चा चप्सा मिला. इस पर्चे में भी पांच लाख की रंगदारी की मांग करते हुए नहीं देने पर जान से मार देने की धमकी दी गई है. इस बार पीड़ित दुकानदार ने इसे गंभीरता से लिया और स्थानीय थाने में आवेदन देकर सुरक्षा की मांग करते हुए मामले जी जांच कर पर्चा चिपकने वाले के खिलाफ कार्रवाई करने की मांग पुलिस से की है.